

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ ഏകോനത്രിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഏകോനത്രിംശഃ സർഗഃ ||

വിശ്വാമിത്രേണ ശ്രീരാമം പ്രതി  
സിദ്ധാശ്രമസംബന്ധിപൂർവവൃത്തവർണനം താഭ്യാം രാഘവാഭ്യാം  
സഹ സ്വാശ്രമമുപേത്യ വിശ്വാമിത്രസ്യ തത്രത്യൈർമുനിഭിഃ പുജനം

അഥ തന്യാപ്രമേയസ്യ  
വചനം പരിപുച്ഛതഃ |  
വിശ്വാമിത്രോ മഹാതേജാ  
വ്യാഖ്യാതുമുപചക്രമേ || 1.29.1 ||

ഇഹ രാമ മഹാബാഹോ  
വിഷ്ണുർഭവനമസ്തുതഃ |  
വർഷാണി സുബഹുനീഹ  
തഥാ യുഗശതാനി ച || 1.29.2 ||

തപശ്ചരണയോഗാർഥ -  
മുവാസ സുമഹാതപാഃ |  
ഏഷ പൂർവാശ്രമോ രാമ  
വാമനസ്യ മഹാത്മനഃ || 1.29.3 ||

സിദ്ധാശ്രമ ഇതി ഖ്യാതഃ  
സിദ്ധോ ഹ്യത്ര മഹാതപാഃ |

ഏതസ്മിന്നേവ കാലേ തു  
രാജാ വൈരോചനിർബലിഃ || 1.29.4 ||

നിർജിത്യ ദൈവതഗണാൻ  
സേന്ദ്രാൻ സഹമരുദ്ഗണാൻ |  
കാരയാമാസ തദ്രാജ്യം  
ത്രിഷു ലോകേഷു വിശ്രൂതഃ || 1.29.5 ||

യജ്ഞം ചകാര സുമഹാ -  
നസുരേന്ദ്രോ മഹാബലഃ |  
ബലേന്ദു യജമാനസ്യ  
ദേവാഃ സാഗ്നിപുരോഗമാഃ |  
സമാഗദ്യ സ്വയം ചൈവ  
വിഷ്ണുമുചുരിഹാശ്രമേ || 1.29.6 ||

ബലിർവൈരോചനിർവിഷ്ണോ  
യജ്ഞതേ യജ്ഞമുത്തമം |  
അസമാപ്തവ്രതേ തസ്മിൻ  
സ്വകാർയമഭിപദ്യതാം || 1.29.7 ||

യേ ചൈനമഭിവർത്തന്തേ  
യാചിതാര ഇതസ്തതഃ |  
യച്ച യത്ര യഥാവച്ച  
സർവം തേഭ്യഃ പ്രയച്ഛതി || 1.29.8 ||

സ ത്വം സുരഹിതാർഥായ  
മായായോഗമുപാശ്രിതഃ |  
വാമനത്വം ഗതോ വിഷ്ണോ  
കുരു കൽയാണമുത്തമം || 1.29.9 ||

ഏതസ്തിന്നന്തരേ രാമ  
 കശ്യപോഗ്നിസമപ്രഭഃ |  
 അദിത്യാ സഹിതോ രാമ  
 ദീപ്യമാന ഇവൗജസാ || 1.29.10 ||

ദേവീസഹായോ ഭഗവാൻ  
 ദിവ്യം വർഷസഹസ്രകം |  
 വ്രതം സമാപ്യ വരദം  
 തുഷ്ടാവ മധുസൂദനം || 1.29.11 ||

തപോമയം തപോരാശിം  
 തപോമൂർതിം തപാത്മകം |  
 തപസാ ത്യാം സുതപ്തേന  
 പശ്യാമി പുരുഷോത്തമം || 1.29.12 ||

ശരീരേ തവ പശ്യാമി  
 ജഗത് സർവമിദം പ്രഭോ |  
 ത്വമനാദിരനിർഭേശ്യ -  
 സ്ത്യാമഹം ശരണം ഗതഃ || 1.29.13 ||

തമുവാച ഹരിഃ പ്രീതഃ  
 കശ്യപം ഗതകൽമഷം |  
 വരം വരയ ഭദ്രം തേ  
 വരാർഹോസി മതോ മമ || 1.29.14 ||

തച്ഛൂത്യാ വചനം തസ്യ  
 മാരിചഃ കശ്യപോബ്രവീത് |  
 അദിത്യാ ദേവതാനാം ച  
 മമ ചൈവാനുയാചിതം || 1.29.15 ||

വരം വരദ സുപ്രീതോ  
 ദാതുമർഹസി സുവ്രത |  
 പുത്രത്വം ഗച്ഛ ഭഗവ -  
 നദിത്യാ മമ ചാനഘ || 1.29.16 ||

ഭ്രാതാ ഭവ യവീയാംസ്ത്വം  
 ശക്രസ്യാസുരസൂദന |  
 ശോകാർത്താനാം തു ദേവാനാം  
 സാഹായ്യം കർതുമർഹസി || 1.29.17 ||

അയം സിദ്ധാശ്രമോ നാമ  
 പ്രസാദാത് തേ ഭവിഷ്യതി |  
 സിദ്ധേ കർമണി ദേവേശ  
 ഉത്തിഷ്ട ഭഗവന്നിതഃ || 1.29.18 ||

അഥ വിഷ്ണുർമഹാതേജാ  
 അദിത്യാം സമജായത |  
 വാമനം രൂപമാസ്ഥായ  
 വൈരോചനിമുപാഗമത് || 1.29.19 ||

ത്രീൻ പദാനഥ ഭിക്ഷിത്യാ  
 പ്രതിഗൃഹ്യ ച മേദിനീം |  
 ആക്രമ്യ ലോകാൻ ലോകാർഥീ  
 സർവലോകഹിതേ രതഃ || 1.29.20 ||

മഹേന്ദ്രായ പുനഃ പ്രാദാ -  
 നിയമ്യ ബലിമോജസാ |  
 ത്രൈലോക്യം സ മഹാതേജാ -  
 ശ്ചക്രേ ശക്രവശം പുനഃ || 1.29.21 ||

തേനൈവ പൂർവമാക്രാന്ത  
 ആശ്രമഃ ശ്രമനാശനഃ |  
 മയാപി ഭക്ത്യാ തസ്യൈവ  
 വാമനസ്യാപദുജ്യതേ || 1.29.22 ||

ഏനമാശ്രമമായാന്തി  
 രാക്ഷസാ വിഘ്നകാരിണഃ |  
 അത്ര തേ പുരുഷവ്യാഘ്ര  
 ഹന്തവ്യാ ദുഷ്ടചാരിണഃ || 1.29.23 ||

അദ്യ ഗച്ഛാമഹേ രാമ  
 സിദ്ധാശ്രമമനുത്തമം |  
 തദാശ്രമപദം താത  
 തവാപ്യേതദ് യഥാ മമ || 1.29.24 ||

ഇത്യുക്ത്യാ പരമപ്രീതോ  
 ഗൃഹ്യ രാമം സലക്ഷ്മണം |  
 പ്രവിശന്നാശ്രമപദം  
 വ്യരോചത മഹാമുനിഃ |  
 ശശീവ ഗതനീഹാരഃ  
 പുനർവസുസമൻവിതഃ || 1.29.25 ||

തം ദൃഷ്ട്വാ മൂനയഃ സർവേ  
 സിദ്ധാശ്രമനിവാസിനഃ |  
 ഉത്പത്യോത്പത്യ സഹസാ  
 വിശ്വാമിത്രമപൂജയൻ || 1.29.26 ||

യഥാർഹം ചക്രിരേ പൂജാം  
 വിശ്വാമിത്രായ ധീമതേ |

തഥൈവ രാജപുത്രോഭ്യ -  
മകുർവന്നതിമിക്രിയാം || 1.29.27 ||

മുഹൂർതമമ വിശ്രാന്തൗ  
രാജപുത്രാവരിന്ദമൗ |  
പ്രാഞ്ജലീ മുനിശാർദൂല -  
മുചതു രഘുനന്ദനൗ || 1.29.28 ||

അദ്വൈവ ദീക്ഷാം പ്രവിശ  
ഭദ്രം തേ മുനിപുംഗവ |  
സിദ്ധാശ്രമോഽയം സിദ്ധഃ സ്യാത്  
സത്യമസ്തു വചസ്തവ || 1.29.29 ||

ഏവമുക്തോ മഹാതേജാ  
വിശ്വാമിത്രോ മഹാനൃഷിഃ |  
പ്രവിവേശ തദാ ദീക്ഷാം  
നിയതോ നിയതേന്ദ്രിയഃ || 1.29.30 ||

കുമാരാവപി താം രാത്രി -  
മുഷിത്യാ സുസമാഹിതൗ |  
പ്രഭാതകാലേ ചോത്ഥായ  
പൂർവാം സന്ധ്യാമുപാസ്യ ച || 1.29.31 ||

പ്രശുചീ പരമം ജാപ്യം  
സമാപ്യ നിയമേന ച |  
ഹതാഗ്നിഹോത്രമാസീനം  
വിശ്വാമിത്രമവന്ദതാം || 1.29.32 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
ബാലകാണ്ഡേ ഏകോനത്രിംശഃ സർഗഃ ||